

ಶರ್ಮಾ ಅವರು ಬರೆದ ಪುಸ್ತಕ ವಿತರಿಸುವ ಕೆಲಸಕ್ಕೆ ಆಗ್ರಹ

(1ನೇ ಪುಟದಿಂದ)

ಯಾರಿಗೂ ಲಭಿಸಿರದ.

ಮಹಾಮಹೋಪಾಧ್ಯಾಯ ಎಂಬ ಬಿರುದಾಂಕಿತ ರಾಷ್ಟ್ರಪ್ರಶಸ್ತಿಯನ್ನು ಈ ವರ್ಷದಲ್ಲಿ ನೀಡಿ ಗೌರವಿಸಿರುವುದು ಹವ್ಯಕ ಸಮಾಜವೇ ಹೆಮ್ಮೆಪಟ್ಟುಕೊಳ್ಳುವಂತಾಗಿದೆ ಎಂದು ಹೇಳಿದರು. ಮತ್ತು ಶರ್ಮಾ ಅವರು ಬರೆದ ಕೃತಿಗಳನ್ನು ಪ್ರತಿ ಸೀಮಾ ಪರಿಷತ್ ನವರೂ ಹವ್ಯಕ ಬಾಂಧವರಿಗೆ ವಿತರಿಸುವ ವ್ಯವಸ್ಥೆ ಹಮ್ಮಿಕೊಳ್ಳಬೇಕು ಎಂಬ ಉಪಯೋಗೀ ಸಲಹೆಯನ್ನೂ ನೀಡಿದರು.

ಇದಕ್ಕೂ ಮೊದಲು ಶರ್ಮರನ್ನು ಕುರಿತು ಅಭಿನಂದನಾ ಭಾಷಣ ಮಾಡಿದವರು ಖ್ಯಾತ ತಾಳಮದಲೆ ಅರ್ಥಧಾರಿ ಅಮಚಿಯ ಎಂ.ಆರ್. ಲಕ್ಷ್ಮೀನಾರಾಯಣರಾವ್. 'ಪ್ರಶಸ್ತಿಗಾಗಿ ಪರದಾಡುವ ದಂಡೇ ತಯಾರಾದ ಈ ಕಾಲದಲ್ಲಿ ಶರ್ಮರಿಗೆ ದೊರೆತಿರುವುದು

ಅವರ ಸ್ವಯಂ ಪ್ರತಿಭೆಯ ಸಾರ್ಥಕ ಹೆಗ್ಗಳಿಕೆಯ ಸರಮಾಲೆಯಾಗಿದೆ' ಎಂದು ಹೇಳಿ ಶರ್ಮರ ಜೀವನದ ಪರಿಚಯ ಮಾಡಿಕೊಟ್ಟು ಸಮಾಜದ ಪರವಾಗಿ ಅವರನ್ನು ಅಭಿನಂದಿಸಿದರು.

ರಂಗನಾಥ ಶರ್ಮರಿಗೆ ಕ್ಯಾಸನೂರು ಸೀಮಾ ಪರಿಷತ್ ಬಿನ್ನವತ್ತಲೇ ಮತ್ತು ಬೆಳ್ಳಿಯ ಹರಿವಾಣದ ನೆನಪಿನ ಸ್ಮರಣಿಕೆ ನೀಡಿ ಶಾಲು ಹೊದೆಸಿ ಗೌರವಿಸಿತು. ಇದೇ ವೇಳೆಯಲ್ಲಿ ಸಿದ್ದಾಪುರದ ದೊಡ್ಡನೆ ಗಣೇಶ ಹೆಗಡೆಯವರು ತಾವು ಬೆಳೆಸಿದ ರುದ್ರಾಕ್ಷಿಗಳಿಂದ ಮಾಲೆ ತಯಾರಿಸಿ ರಂಗನಾಥರಿಗೆ ನೀಡಿ ಶಾಲು ಹೊದೆಸಿ ಗೌರವಿಸಿದರು. ಸ್ಥಳೀಯ ಅನೇಕ ಸಂಘ ಸಂಸ್ಥೆಗಳು ಮತ್ತು ವೈಯಕ್ತಿಕವಾಗಿ ಹಾರಗಳನ್ನು ನೀಡಿ ಶರ್ಮರಿಗೆ ಶುಭ ಕೋರಿದರು. ವಿದಾನ್ ಎನ್. ಎಸ್. ವಿ. ಭಟ್, ಬರಿಗೆ ಮತ್ತು ವೆಂಕಟಗಿರಿ ಜೋಯಿಸ್, ಕಲಸೆ ಇವರುಗಳು ರಂಗನಾಥ ಶರ್ಮರ ಕುರಿತು ಸಂಸ್ಕೃತ ಭಾಷೆಯಲ್ಲಿ ರಚಿಸಿದ ಮಾನ ಪತ್ರವನ್ನು

ಓದಿ ಶರ್ಮರಿಗೆ ನೀಡಿದರು.

ಅತಿಥಿ ದೊಡ್ಡನೆ ಗಣೇಶ ಹೆಗಡೆ, ಸೀಮಾ ಪ್ರತಿನಿಧಿ ಪರಿಷತ್ ಅಧ್ಯಕ್ಷ ಬನದಕೊಪ್ಪದ ವೆಂಕಟಗಿರಿ ಹೆಗಡೆ, ಭೀಮನಕೋಣೆಯವರಾದ ವಿದ್ವಾನ್ ಭಾಸ್ಕರ ಭಟ್, ಹೊಡಬಟ್ಟೆ ಮಹಾಬಲಭಟ್ ಉಪಸ್ಥಿತರಿದ್ದರು. ರಾಮಚಂದ್ರಾಪುರಮಠದ ಪ್ರತಿನಿಧಿಯಾಗಿ ಬಿ.ಡಿ. ರಘುಪತಿ ಆಗಮಿಸಿದ್ದರು.

ಅನ್ನಪೂರ್ಣ ಪ್ರಾರ್ಥಿಸಿದರು. ಪರಿಷತ್ ಕಾರ್ಯದರ್ಶಿ ಎನ್. ರಾಮಚಂದ್ರ ಪ್ರಾಸ್ತಾವಿಕ ಮಾತಿ ಸ್ವಾಗತ ಕೋರಿದರು. ಪರಿಷತ್ ಉಪಾಧ್ಯಕ್ಷ ಹೊಸಬಾಳೆ ಹೆಚ್. ಪ್ರಭಾಕರ ಹೆಗಡೆ ವಂದಿಸಿದರು.

ಸಮಾರಂಭಗಳೆ ರಂಗನಾಥ ಶರ್ಮರ ಪುಸ್ತಕಗಳ ಪ್ರದರ್ಶನ ಏರ್ಪಡಿಸಲಾಗಿತ್ತು

ವರದಿ: ಬಿ.ಎನ್.ಸಿ. ರಾವ್, ಬರಿಗೆ